



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
 ២០២០ * ១៩៧៥

ក្រសួងធនធានទឹក និងឧតុនិយម

លេខ ១៤៧ អនក្រ.បក
 ព្រះព្រះបរមរាជវាំង

សេចក្តីជូនដំណឹង

ក្រសួងធនធានទឹក និងឧតុនិយម សូមជម្រាបជូនដំណឹងដល់សាធារណជនឱ្យបានជ្រាបថា : បន្ទាប់ពីបានធ្វើការតាមដានស្រាវជ្រាវពីធាតុអាកាស និងបាតុភូតធម្មជាតិរួចមក ឃើញថា នៅថ្ងៃទី 15 ខែកញ្ញា ឆ្នាំ 2010 នេះ មានប្រព័ន្ធសម្ពាធនាបមួយបានអូសបន្លាយលើភាគកណ្តាលនៃព្រះរាជាណាចក្រកម្ពុជា។ នៅក្នុងប្រព័ន្ធសម្ពាធនាបនេះ មានសម្ពាធនាបមួយដែលបច្ចុប្បន្នកំពុងស្ថិតនៅលើសមុទ្រចិនខាងត្បូង (ក្បែរប្រទេសវៀតណាមភាគខាងត្បូង) នឹងធ្វើដំណើរមកដល់ភាគខាងត្បូងនៃព្រះរាជាណាចក្រកម្ពុជា នៅក្នុងអំឡុងថ្ងៃទី 17-18 ខែកញ្ញា ឆ្នាំ 2010 ខាងមុខនេះ ។

លក្ខណៈបែបនេះ នឹងបង្កឱ្យមានភ្លៀងធ្លាក់ច្រើននៅថ្ងៃទី 17-18 ខែកញ្ញា ឆ្នាំ 2010 នៅតំបន់ទំនាបកណ្តាលជាពិសេស នៅតាមបណ្តាខេត្តមួយចំនួនដែលមានភូមិសាស្ត្រជាប់នឹងជួរភ្នំក្រវាញ ដូចជា : ខេត្តកំពង់ស្ពឺ តាកែវ កំពត កំពង់ឆ្នាំង ពោធិ៍សាត់ ។ ស្ថានភាពទឹកភ្លៀងដែលធ្លាក់នេះ អាចបង្កឱ្យមានជំនន់ទឹកភ្លៀងនៅតាមបណ្តាខេត្តដូចបានជម្រាបជូនខាងលើ និងតាមដងផ្លូវជាតិលេខ 4 ផងដែរ ។

យោងតាមសភាពការណ៍អាកាសធាតុខាងលើ ក្រសួងធនធានទឹក និងឧតុនិយម សូមធ្វើសេចក្តីជូនដំណឹងដល់អាជ្ញាធរដែនដី និងប្រជាពលរដ្ឋ ដែលរស់នៅតាមបណ្តាខេត្ត ដូចបានជម្រាបជូនខាងលើ សូមបង្កើនការយកចិត្តទុកដាក់ និងប្រុងប្រយ័ត្ន ដើម្បីចៀសវាងនូវរាល់គ្រោះថ្នាក់ផ្សេងៗ ដែលអាចកើតមានឡើងជាយថាហេតុ ។

ក្រសួងធនធានទឹក និងឧតុនិយមបាន និងកំពុងបន្តតាមដានស្ថានភាពធាតុអាកាសខាងលើ ហើយនឹងធ្វើសេចក្តីជូនដំណឹងបន្ថែមទៀត ក្នុងករណីមានការចាំបាច់ ។

រាជធានីភ្នំពេញ, ថ្ងៃទី ១៥ ខែកញ្ញា ឆ្នាំ ២០១០

លីម គានហោ